

प्रेषक,
ओमकार सिंह,
संयुक्त सचिव,
उत्तराखण्ड शासन।

सेवा में,
पुलिस महानिदेशक,
उत्तराखण्ड,
देहरादून।

गृह अनुभाग-8

देहरादून : दिनांक 18 सितम्बर, 2018

विषय:- वित्तीय वर्ष 2018-2019 के आय-व्यय की वित्तीय स्वीकृतियां निर्गत किये जाने के सम्बन्ध में।

महोदय,

कृपया वित्त विभाग उत्तराखण्ड शासन के शासनादेश संख्या 519/3(150)-2017/XXVII(1)/2018 दिनांक 02 अप्रैल, 2018 की ओर आपका ध्यान आकृष्ट कराते हुए मुझे यह कहने का निदेश हुआ है कि गृह विभाग के अन्तर्गत संचालित अधिष्ठानों हेतु आवश्यक व्ययों का भुगतान सुनिश्चित किये जाने हेतु वर्तमान वित्तीय वर्ष 2018-2019 में आय-व्यय के अन्तर्गत राजस्व पक्ष में संलग्न परिशिष्ट के अनुसार अधिष्ठान/मदवार कुल रुपये 475.00 लाख (रुपये चार करोड़ पचहत्तर लाख मात्र) की धनराशि व्यय हेतु आपके निर्वतन पर रखे जाने की श्री राज्यपाल सहर्ष स्वीकृति प्रदान करते हैं।

2- अधिष्ठान सम्बन्धी अवचनबद्ध मदों के अन्तर्गत आहरण एवं व्यय किशतों में वास्तविक व्यय आवश्यकता के आधार पर ही किया जायेगा। अतिरिक्त बजट की प्रत्याशा में आवंटित धनराशि से अधिक धनराशि कदापि व्यय नहीं की जायेगी तथा मितव्ययता का विशेष ध्यान रखा जायेगा।

3- व्यय करने से पूर्व जिन मामलों में बजट मैनुअल, वित्तीय हस्तपुस्तिका के नियमों तथा अन्य स्थायी आदेशों के अन्तर्गत शासकीय अथवा अन्य सक्षम प्राधिकारी की स्वीकृति की आवश्यकता हो, उनमें व्यय करने के पहले ऐसी स्वीकृति अवश्य प्राप्त कर ली जाय। गृह विभाग के शासनादेश संख्या 288/बीस-8/2017-5(11)2018 दिनांक 17.04.2018 में उल्लिखित शर्तें एवं प्रतिबन्ध यथावत रहेंगे।

4- यह आदेश वित्त विभाग उत्तराखण्ड शासन द्वारा निर्गत शासनादेश संख्या 519/3(150)-2017/XXVII(1)/2018 दिनांक 02 अप्रैल, 2018 में उल्लिखित प्राविधानों तथा अलॉटमेंट आई.डी. संख्या 518091/00095 दिनांक 18 सितम्बर, 2018 द्वारा जारी किये जा रहे हैं।

संलग्नक-यथोपरि।

भवदीय

(ओमकार सिंह)
संयुक्त सचिव

संख्या 697 / बीस-8 / 2018-5(11)2018 तददिनांकित।

प्रतिलिपि:- निम्नलिखित को सूचनार्थ एवं तदनुसार अग्रेत्तर आवश्यक कार्यवाही हेतु प्रेषित :-

1. महालेखाकार, उत्तराखण्ड, देहरादून।

2. निदेशक कोषागार, 23 लक्ष्मी रोड देहरादून।
3. समस्त जिलाधिकारी उत्तराखण्ड।
4. महानिदेशक, लोक सूचना एवं सम्पर्क विभाग, उत्तराखण्ड शासन।
5. निदेशक, राष्ट्रीय सूचना केन्द्र(एन.आई.सी.) सचिवालय परिसर देहरादून।
6. समस्त मुख्य/वरिष्ठ कोषाधिकारी/कोषाधिकारी उत्तराखण्ड।
7. वित्त अनुभाग-5
8. गार्ड फाईल।

आज्ञा से
Akhilesh
(अखिलेश मिश्रा)
अनु सचिव